

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 107 (7668) | Аўторак, 13 чэрвеня 1944 г. | Цана 20 к.

ЗАГАД

Вярхоўнага Галоўнакамандуючага Генералу арміі ГОВАРАВУ

Войскі ЛЕНІНГРАДСКАГА фронту ўчора, 10 чэрвеня, перайшлі ў наступленне на Карэльскім перашэйку на поўнач ад горада ЛЕНІНГРАДА і пры падтрымцы масіраваных удараў авіяцыі і артылерыі прарвалі вельмі ўмацаваную, развітую ў глыбіню, доўгачасовую абарону фінаў і за два дні наступальных баёў прасунуліся наперад да 24 кілометраў, пашырыўшы прарыў да 40 кілометраў па фронту.

У ходзе наступлення войскі фронту авалодалі горадам і вялікай чыгуначнай станцыяй ТЭРЬІОКІ, важным апорным пунктам абароны праціўніка ЯПІЛЯ і занялі звыш 80 іншых насялёных пунктаў.

У баях па прарыву абароны праціўніка вызначыліся войскі генерал-лейтнанта ГУСЕВА, генерал-лейтнанта СІМАНЯК, генерал-лейтнанта АЛФЕРАВА, генерал-маёра БУСАВА, генерал-маёра ШЧАГЛОВА, генерал-маёра ПУЦІЛАВА, генерал-маёра ЯКУШАВА, генерал-маёра ЯСТРАБАВА, генерал-маёра ТРУШКІНА; артылерысты генерал-лейтнанта артылерыі ОДЗІНЦОВА, генерал-лейтнанта артылерыі МІХАЛКІНА, генерал-маёра борагавой службы АРСЕН'ЕВА, генерал-маёра артылерыі ЖДАНАВА, генерал-маёра артылерыі ВАСІЛЬЕВА, генерал-маёра артылерыі САЛАУЕВА, палкоўніка ІВАНОВА, палкоўніка КОРАЧКІНА; танкісты генерал-лейтнанта танкавых войск БАРАНАВА, палкоўніка ШПІЛЕР, падпалкоўніка КРАСНАШТАН, маёра ПРЫМАЧЭНКА, маёра АЛЕЙНІКАВА; лётчыні генерал-лейтнанта авіяцыі РЫБАЛЬЧАНКА, генерал-маёра авіяцыі АНДРЭЕВА, генерал-маёра авіяцыі ШЧЭРБАКОВА, палкоўніка СНОК, палкоўніка ХАТМІНСКАГА, палкоўніка ГРЭСЬНОВА і сапёры генерал-маёра інжынерных войск БЫЧЭУСКАГА, палкоўніка ШУБІНА, палкоўніка РУІ.

У азнаменаванне атрыманай перамогі злучэнні і часці, якія найбольш вызначыліся ў баях, прадставіць да прысваення назвы «ЛЕНІНГРАДСКІХ» і да ўзнагароджання ордэнамі.

Сёння, 11 чэрвеня, у 23 гадзіны сталіца нашай Радзімы МАСКВА ад імені Радзімы салютуе доблесным войскам Ленінградскага фронту, якія прарвалі абарону праціўніка, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБ'ЯУЛЯЮ ПАДЗЯКУ кіруючым Вамі войскам, якія ўдзельнічалі ў прарыве абароны фінаў.

Вечная слава героям, якія загінулі ў баях за свабоду і незалежнасць нашай Радзімы!

Смерць нямецка-фінскім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

11 чэрвеня 1944 года.

Сход партыйнага актыва Гомеля

Адбыўся сход партыйнага актыва горада Гомеля. З дакладам аб аднаўленні разбураных нямецка-фашысцкімі захопнікамі камунальных і културна-бытовых устаноў выступіў сакратар гаркома партыі Герой Савецкага Саюза тав. Барыкін.

— Нямецка-фашысцкія захопнікі, — гаворыць ён, — нанеслі цяжкія раны нашаму роднаму Гомелю. Яны разбурылі звыш 80 процантаў дамоў, знішчылі вадаправод, электрастанцыю, тэатр, музей, школы, больніцы, лазні, усю гандлёвую сетку. Адрэзана і насяля вывазлення ад гітлераўскіх нягодніцаў пачалося аднаўленне горада. Адбудавана ўжо 44.000 квадратных метраў жыллёвай плошчы, пущаны вадаправод, працуюць 87 магазінаў, сталовых і ларкоў. Разгарнулі сваю дзейнасць медыцынскія ўстановы, адкрыта 13 школ, 2 кінатэатры, хутка будзе пущана электрастанцыя.

— Але ўсё гэта толькі пачатак, — сказаў дадэй тав. Барыкін. — Патрэбна будзе ўпорна, напружана працаваць для таго, каб адбудаванне наш родны горад і зрабіць яго яшчэ большым і яшчэ лепшым, чым ён быў да вайны.

Удзельнікі схода партыйнага актыва рэзка крытыкавалі асобных кіраўнікоў, якія не разгарнулі працу па аднаўленню горада. Абласны будаўнічы трэст (кіраўнік тав. Рубахаў) да гэтага часу не адбудоваў ні аднаго памяшкання, калі не лічыць інтэрната для рабочых.

З вялікай прамовай на сходзе актыва выступіў сакратар ЦК КП(б) Беларусі тав. Панамарэнка, які паставіў перад гомельскімі большавікамі рад неадкладных задач па аднаўленню горада.

З выключным удывам сход актыва прыняў прывітанне таварышу Сталіну.

(БЕЛТА).

Доблесныя воіны Ленінградскага фронту перайшлі ў наступленне на Карэльскім перашэйку на поўнач ад Ленінграда, прарвалі вельмі ўмацаваную, доўгачасовую абарону фінаў і за два дні наступальных баёў прасунуліся наперад да 24 кілометраў, пашырылі прарыў да 40 кілометраў па фронту і авалодалі горадам і буйнай чыгуначнай станцыяй Тэрыёкі.

Слава нашай гераічнай Чырвонай Арміі!

Ад Совецкага Інформбюро

АПЕРАТЫўНАЯ ЗВОДКА ЗА 11 ЧЭРВЕНЯ

Войскі ЛЕНІНГРАДСКАГА фронту ўчора, 10 чэрвеня, перайшлі ў наступленне на Карэльскім перашэйку на поўнач ад ЛЕНІНГРАДА і пры падтрымцы масіраваных удараў артылерыі і авіяцыі прарвалі вельмі ўмацаваную, развітую ў глыбіню, доўгачасовую абарону фінаў і за два дні наступальных баёў прасунуліся наперад да 24 кілометраў, пашырыўшы прарыў да 40 кілометраў па фронту. У ходзе наступлення войскі фронту авалодалі горадам і вялікай чыгуначнай станцыяй ТЭРЬІОКІ, важным апорным пунктам абароны праціўніка ЯПІЛЯ і з баямі занялі больш 80 іншых насялёных пунктаў, у тым ліку вялікія насялёныя пункты КАМЭШНІ, СТАРЫ БЕЛАВОСТРАУ, АЛІКСАНДРАЎКА, РАЙОКІ, КАЛЕЛАВА, СТАРЫ І НОВЫ АЛАНУЛЬ, КУОКАЛА, ХІРЭЛЯ, КАРВАЛА, ЮУСЭЛЬКІЯ, ХАПАЛА, КЕЛАМЯКІ, ПУХТОЛА, і чыгуначныя станцыі РАЙОКІ, ОЛІЛА, КУОКАЛА, КЕЛАМЯКІ.

На другіх участках фронту на працягу 11 чэрвеня істотных змен не адбылося.

За 10 чэрвеня на ўсіх франтах у паветраных баях і агнём знішчэння артылерыі збіта 15 самалётаў праціўніка.

На Карэльскім перашэйку, на поўнач ад Ленінграда, нашы войскі перайшлі ў наступленне. Звыш трох гадзін савецкія артылерысты разбуралі шматлікія абарончыя збудаванні. Наша авіяцыя наносіла масіраваныя ўдары па назіцях праціўніка. Толькі на адным участку знішчана 270 до-

таў, дзотаў, бетаніраваных бліндажоў і іншых збудаванняў белафінаў. Услед за агнявым валам у атаку пайшлі пяхота і танкі. Магутным ударам нашы байцы прарвалі вельмі ўмацаваную доўгачасовую абарону фінаў. Ламаючы супраціўленне праціўніка, нашы войскі паспяхо-

3 АПЕРАТЫўНАЯ ЗВОДКА ЗА 12 ЧЭРВЕНЯ

На працягу 12 чэрвеня на Карэльскім перашэйку на поўнач ад горада ЛЕНІНГРАДА нашы войскі, перамагаючы супраціўленне і інжынерныя загароды праціўніка на лясных дарогах і між вазёрных дэфіле, працягвалі весці наступальныя баі, у ходзе якіх авалодалі важнымі вузламі абароны фінаў КІВЕНАПА, РАЙВОЛА, а таксама занялі больш 30 іншых насялёных пунктаў і сярод іх: ТЕРМОЛАВА, ХАРТОНЕН, МУЛТАЛА, ТІРТУЛА, ІКОЛА, ТЮРЫСЕВЯ, ВАМЕЛСУ і чыгуначныя станцыі ТЮРЫСЕВЯ, РАЙВОЛА.

На другіх участках фронту — без змен.

За 11 чэрвеня на ўсіх франтах у паветраных баях і агнём знішчэння артылерыі збіта 20 самалётаў праціўніка.

На Карэльскім перашэйку на поўнач ад Ленінграда нашы войскі працягвалі наступленне. Праціўнік спешна падводзіць свежыя рэзервы і, аспіраючыся на шматлікія доўгачасовыя абарончыя збудаванні, аказвае ўпорнае супраціўленне. Перасечаная лясная мясцовасць, балоты і шматлікія азёры ўяўляюць сабой падзвычайна зручныя для абароны плацдармы. Савецкая пяхота і танкі, перамагаючы розныя перашкоды, паспяхова прасоўваюцца наперад, громічы і знішчаючы варажыя войскі. У выніку жорсткіх баёў, нашы войскі сёння авалодалі важнымі вузламі абароны фінаў — Ківенапа і Райвола і занялі звыш 30 іншых насялёных пунктаў. Савецкія артылерысты бесперапынна падтрымліваюць сваім агнём пяхоту і танкі. Н-скі гвардзейскі самаходны артылерыйскі полк за дзень разбіў 34 дзоты, знішчыў 28 гармат, 30 кулямётных кропак і знішчыў каля батальёна белафінаў. Нашы лётчыкі разбуралі камунікацыйныя лініі і наносілі ўдары па яго падыходзячых рэзервах.

Савецкія воіны б'юцца з самаадданай храбрасцю і мужнасцю. Гвардыі чырвонаармеец тав. Дмуха першым уварваўся ў траншэі праціўніка, знішчыў трох фінаў, а аднаго ўзяў у палон. Разведчыкі гвардыі чырвонаармеец тав. Прымак і Арцёмаў гранатамі знішчылі некалькі варажых салдат і ўзялі ў палон 5 фінаў, у тым ліку аднаго фінскага афіцэра. Група байцоў пачала з сержантам т. Гарбатнёвым штурмам авалодалі жалезабетонным дотам і захапілі ў палон 11 фінскіх салдат.

На паўночных захад ад Нова-Сакольнікі рота савецкай пяхоты ў метах разведкі раптоўна атакавала праціўніка. Перамагаючы жорсткае супраціўленне немцаў, нашы байцы выбілі іх з траншэяў. Гітлераўцы прабавалі аднавіць становішча і падпрыйнялі адну за другой некалькі контратак. Пяхотны батальён немцаў, узмоцнены танкамі, не здолеў аддзяліць нашу роту. Савецкія байцы адбілі ўсе атакі праціўніка і трывала ўтрымліваюць заняты рубж. За

ва прасоўваюцца наперад. Часці Н-скага злучэння з ходу пераправіліся праз раку Сястра і імклівым абходным ударам авалодалі горадам і вялікай чыгуначнай станцыяй Тэрыёкі. Нашымі войскамі заняты больш 80 іншых насялёных пунктаў. Праціўнік перніць вялікія страты ў жывой сіле і тэхніцы. У траншэях, акопах і бліндажах засталіся тысячы трупаў варажых салдат, забітых у выніку бамбардзіроўкі і артылерыйскага абстрэлу, захоплены палонныя і многа трафелі. Караблі Чырвонасцяжнага Балтыйскага флота сваім агнём садзейнічаюць наступленню нашых войск.

На паўднёвым ўсход ад горада Вінебск нашы разведчыкі атрады пераправіліся праз водны рубж і атакавалі праціўніка. Перамогшы моцны агонь артылерыі і пяхоты, разведчыкі ўварваліся ў насялёны пункт і ў выніку жорсткага вучлівага бою авалодалі ім. Знішчана звыш роты гітлераўцаў. Захоплены трафэі і палонныя.

дзень знішчана 200 гітлераўцаў, захоплены ў немцаў 8 кулямётаў, 40 аўтаматаў, 60 вінтовак і радыёстанцыі. Узята ў палон 10 немцаў.

На поўнач ад горада Несеы падраздзяленні праціўніка атакавалі назіцкі Н-скай часці. Савецкія байцы не падпусцілі немцаў да сваіх акопаў. Трапным агнём і штыкавым ударам яны адкінулі іх на зыходны рубж. На полі бою засталася да 100 варажых трупаў. На другім участку артылерысты, якімі камандуе т. Рамапенка, падбілі танк, знішчылі тры гарматы і 7 кулямётаў праціўніка.

Некалькі магільскіх партызанскіх атрадаў зрабілі налёт на гарнізон праціўніка, які размешчан у буйным насялёным пункце. У выніку імклівай атакі партызаны разграмілі запасы вучэбны батальён 134 нямецкай пяхотнай дывізіі. Забіта больш 200 і ўзята ў палон 25 гітлераўцаў. Партызанскі атрад, які дзейнічае ў Беластоцкай абласці, напаў на немцаў, якія рабавалі мірных жыхароў. У жорсткай схватцы савецкія партызаны знішчылі 60 бандытаў-асасаўцаў, адбілі 80 галоў жыўлы і 10 павозак з нарабаваным немцамі дабрам. Маёмасць і жывёла вернуты насельніцтву.

Аб пастаўках Савецкаму Саюзу ўзбраення, стратэгічнай сыравіны, прамысловага абсталявання і харчавання Злучанымі Штатамі Амерыкі, Вялікабрытаніяй і Канадай

Злучаныя Штаты Амерыкі і Вялікабрытанія, аб'яднаныя з Савецкім Саюзам агульнай вялікай мэтай хутэйшага разгрому гітлераўскай Германіі і яе спадчынікаў у Еўропе, хутка пасля ўтэржэння нямецка-фашысцкіх полчышчаў у межах Савецкага Саюза прыступілі да забеспячэння СССР узбраеннем, прамысловым абсталяваннем, матэрыяламі і харчаваннем. У гэтым забеспячэнні прымае ўдзел таксама Канада, якая да 1 ліпеня 1943 года ажыццяўляла пастаўкі СССР у лік англійскіх абавязацельстваў, а затым пачала ажыццяўляць іх самастойна. Забеспячваючы Савецкі Саюз указанымі каштоўнымі матэрыяламі, Злучаныя Штаты Амерыкі, Вялікабрытанія і Канада садзейнічаюць поспехам Чырвонай Арміі ў справе вызвалення роднай зямлі ад фашысцкіх захопнікаў

і ў справе паскарэння агульнай перамогі саюзнікаў над гітлераўскай Германіяй і яе сатэлітамі.

Пастаўкі ажыццяўляліся Злучанымі Штатамі на аснове Закона аб перадачы ў пазыку або ў арэнду ўзбраення (Закона аб Ленд-Лізу), Вялікабрытаніяй — на аснове, галоўным чынам, Пагаднення аб узаемных пастаўках, крэдыту і парадку плацяжоў ад 16 жніўня 1941 года, а таксама на аснове Пагаднення аб фінансаванні ваенных паставак і другой ваеннай дапамогі ад 27 чэрвеня 1942 года, Канадай — згодна закону Канады аб узаемнай дапамозе Аб'яднаных Нацый.

Ніжэй публікуюцца даныя Народнага Камісарыята Знешняга Гандлю аб пастаўках Савецкаму Саюзу Злучанымі Штатамі Амерыкі, Вялікабрытаніяй і Канадай.

I. Пастаўкі Злучаных Штатаў Амерыкі Савецкаму Саюзу, зробленыя за перыяд з 1 кастрычніка 1941 года па 30 красавіка 1944 года на аснове Закона аб перадачы ў пазыку і ў арэнду ўзбраення (па Ленд-Лізу)

Злучаныя Штаты Амерыкі, па аснове Закона аб перадачы ў пазыку і ў арэнду ўзбраення (па Ленд-Лізу), адправілі Савецкаму Саюзу за перыяд з 1 кастрычніка 1941 года па 30 красавіка 1944 года 8,5 мільёна тон узбраення, стратэгічнай сыравіны, харчавання і абсталявання ўсяго на суму 5.357 мільёнаў долараў.

З адпраўленай колькасці прыбыла ў Савецкі Саюз 7,4 мільёна тон, па суму 4.612 мільёнаў долараў, у тым ліку ў 1941—1942 гадах 1,2 мільёна тон, у 1943 годзе — 4,1 мільёна тон і за чатыры месяцы 1944 г. — 2,1 мільёна тон. На 1 мая 1944 года знаходзілася ў шляху 684 тысячы тон.

За гэты перыяд у Савецкі

Саюз дастаўлены са Злучаных Штатаў наступныя, з найбольш важных, сродкі ўзбраення і ваеннага снаражэння: самалётаў — 6.430, і звыш таго — 2.442 самалёты, атрыманыя з ЗША ў лік абавязацельстваў Вялікабрытаніі, танкаў — 3.734, мінных тралей — 10, вялікіх паліўнічых за паводных лодак — 12, тарпедных кацераў і малых паліўнічых за паводных лодак — 32, аўтамабілі — 206.771, другіх сродкаў ваеннага механізаванага транспарта — 5.397 адзінак, матэрыялаў — 17.017, знішчальных гармат — 3.168, гармат «Эрлікон» — 1.111, снарадаў — 22,4 мільёна штук, патронаў — 991,4 мільёна штук, пораху — 87,9 тысячы тон, талуола, трынітратуола і амані-

та — 130 тысяч тон, палівога тэлефоннага провада — 1.229 тысяч км., тэлефонных апаратаў — 245 тысяч штук, армейскіх бацінак — 5,5 мільёна пар, армейскага сукна — 22,8 мільёна ярдаў, аўтапакрываў — 2.073 тысячы штук.

У ліку стратэгічнай сыравіны дастаўлена: высокаактанавата авіяцыйнага гаручага (авіабензін і ізаактан) — 476 тысяч тон, алюмінію і дзіуралюмінію — 99 тысяч тон, медзі і вырабаў з медзі — 184 тысячы тон, цынку — 42 тысячы тон, нікелю — 6,5 тысячы тон, сталі і стальных вырабаў — 1.160 тысяч тон, з іх — рэльефаў са змязаванымі — 246 тысяч тон.

Для патрэб абароннай прамысловасці дастаўлена: металарэжучых станкоў — 20.380, рознага

прамысловага абсталявання на суму — 257,2 мільёна долараў, у тым ліку энергасілавое абсталявання на агульную магутнасць — 288 тысяч квт., уключаючы 263 перасоўныя электрастанцыі агульнай магутнасцю 39 тысяч квт., абсталяванне чатырох нафтаперагонных заводаў і алюмініевага пракатнага завода, 4.138 суднавых рухавікоў агульнай магутнасцю 1.768,7 тысячы конскіх сіл, 2.718 прэсаў і молатоў, 524 краны, 209 экскаватараў і для патрэб чыгуначнага транспарта паравозаў 241, платформ — 1.154, цыстэрн для перавозкі кіслотаў — 80 штук.

Харчаванне дастаўлена ў колькасці 2.199 тысяч тон.

II. Пастаўкі Вялікабрытаніі Савецкаму Саюзу, зробленыя за перыяд з 22 чэрвеня 1941 года па 30 красавіка 1944 года

Вялікабрытанія адправіла ў Савецкі Саюз за перыяд з 22 чэрвеня 1941 года па 30 красавіка бягучага года 1.150 тысяч тон узбраення, стратэгічнай сыравіны, прамысловага абсталявання і харчавання. З гэтага ліку 319 тысяч тон узбраення было адпраўлена без аплаты ў парадку ваеннай дапамогі; 815 тысяч тон сыравіны, прамысловага абсталявання і харчавання на суму 83,7 мільёна фунтаў стэрлінгаў было адпраўлена на аснове Пагаднення паміж СССР і Вялікабрытаніяй аб узаемных пастаўках, крэдыце і парадку плацяжоў ад 16 жніўня 1941 года (частка ў крэдыт, частка за наяўны разлік); невялікая

колькасць грузаў (дзе тысячы тон па 0,5 мільёна фунтаў стэрлінгаў) была адпраўлена ў самым пачатку вайны за наяўны разлік. З адпраўленай колькасці грузаў прыбыла ў Савецкі Саюз 1.041 тысяча тон, у тым ліку ў 1941 годзе — 158 тысяч тон, у 1942 годзе — 375 тысяч тон, у 1943 годзе — 364 тысячы тон і за чатыры месяцы бягучага года — 144 тысячы тон.

На 1 мая бягучага года знаходзілася ў шляху ў Савецкі Саюз 44 тысячы тон грузаў.

У Савецкі Саюз дастаўлены з Вялікабрытаніі наступныя, з найбольш важных, прадметы ўзбраення і ваеннага снаражэння: 3.384 самалёты і акрамя таго 2.442

самалёты дастаўлены з ЗША ў лік абавязацельстваў Вялікабрытаніі; 4.292 танкі, 12 мінных тралей, 5.239 аўтамабілі і бронетранспартёраў, 562 знішчальных гармат, 548 супроцьтанкавых гармат, снарадаў — 17 мільёнаў штук, патронаў — 290 мільёнаў штук, пораху — 17,3 тысячы тон, 214 радыёўстаноў у праўленні артылерыі, 116 прыбораў для вывешчвання падводных лодак.

У ліку стратэгічнай сыравіны дастаўлена: каучука — 103,5 тысячы тон, алюмінію — 35,4 тысячы тон, медзі — 33,4 тысячы тон, волава — 29,4 тысячы тон, свінцу — 47,7 тысячы тон, цынку — 7,4 тысячы тон, нікелю — 2,7 ты-

сячы тон, кабальту — 245 тон, джута, сізalı і вырабаў з іх — 93 тысячы тон.

З ліку абсталявання для патрэб абароннай прамысловасці дастаўлена: 6.491 металарэжучы станок, рознага прамысловага абсталявання на суму 14,4 мільёна фунтаў стэрлінгаў, у тым ліку: энергасілавое абсталявання на агульную магутнасць 374 тысячы квт., 15.084 электраматоры, 104 прэсы і молаты, 24 партальных краны, тэхнічных алмазаў на 1.206 тысяч фунтаў стэрлінгаў.

Харчаванне дастаўлена ў колькасці 138,2 тысячы тон.

III. Пастаўкі Канады Савецкаму Саюзу

З пачатку вайны да 1 ліпеня 1943 года пастаўкі Савецкаму Саюзу з Канады адбываліся ў лік абавязацельстваў Вялікабрытаніі і па пагадненню аб крэдыце паміж СССР і Канадай ад 8 верасня 1942 года. З 1 ліпеня 1943 года Канада ажыццяўляе пастаўкі Савецкаму Саюзу самастойна па Пагадненню паміж СССР і Канадай аб прадастаўленні Канадай ваенных паставак Савецкаму Саюзу згодна Закона Канады «Аб узаемадапамозе Аб'яднаных Нацый».

З пачатку паставак па 30 красавіка бягучага года Канада адправіла ў Савецкі Саюз 450 тысяч тон узбраення, стратэгічных матэрыялаў і харчавання (пшаніцы і мукі) усяго на суму 187,6 мільёна канадскіх долараў. З гэтай колькасці было адпраўлена: у лік англійскіх абавязацельстваў (да 1-га ліпеня 1943 года) 93 тысячы тон грузаў на суму 116,6 мільёна канадскіх долараў, па Пагадненню аб крэдыце паміж СССР і Канадай — 182 тысячы тон пшаніцы і мукі на суму 10

мільёнаў канадскіх долараў і ў суадпаведнасці з Законам «Аб узаемадапамозе Аб'яднаных Нацый» — у перыяд часу з 1 ліпеня 1943 года па 30 красавіка бягучага года — 175 тысяч тон грузаў, па суму 61 мільён канадскіх долараў.

З адпраўленых Канадай грузаў прыбыла ў Савецкі Саюз 355 тысяч тон, у тым ліку ў 1942 годзе — 125 тысяч тон, у 1943 годзе — 124 тысячы тон і за чатыры месяцы бягучага года — 106 тысяч тон.

У Савецкі Саюз дастаўлена з Канады: 1.188 танкаў, 842 бронетранспартёры, 2.568 грузавікоў, 827 тысяч снарадаў, 34,8 мільёна патронаў, 5 тысяч тон пораху, 36,3 тысячы тон алюмінію, 9,1 тысячы тон свінцу, 23,5 тысячы тон медзі, 6,7 тысячы тон цынку, 1.324 тон нікелю, 13,3 тысячы тон рэльефаў, 208,6 тысячы тон пшаніцы і мукі.

На 1 мая бягучага года знаходзілася ў шляху з Канады ў Савецкі Саюз 60 тысяч тон грузаў.

Лес Данбасу

МОЗЫР. (БЕЛТА). Сплаўлічыкі Прыпяці з кожным днём узмацняюць тэмпы работы на сплаве. У маі яны ў два разы павысілі прадукцыйнасць працы. Квартальны план выканан на 210 процантаў, а на адбуксіроўцы — на 375. Каля 3.000 кубаметраў лесу сплаўлена для шахт Данбаса.

ЕЛЬСК. (БЕЛТА). Лесарубы і возчыкі Ельскага леспрагаса ў адказ на першамайскі загад таварыша Сталіна парашылі перавыканань заданне па парыхтоўцы лесу. Сваё слова яны стрымалі. У маі для шахт Данбаса нарыхтавана 1.900 кубаметраў лесу, замест 1.000 па плане.

У НОВЫЯ ДАМЫ

ВАСІЛЕВІЧЫ. (БЕЛТА). У часе свайго бегства нямецкія захопнікі спалілі ў раёне 37 вёсак. З прыходам Чырвонай Арміі вярнулася жыццё. Калгаснікі энергічна ўзяліся за аднаўленне разбуранай гаспадаркі. На попельнічах вырастаюць новыя прыгожыя дамы. Калгаснікі з зямлянак перасяляюцца ў утульныя кватэры. У раёне пабудавана 800 новых дамоў.

Брыгадамі будаўнікоў у калгасных пабудавана 20 зернахавішчаў, 5 свінарнікаў, 14 канюшань, 20 кузняў.

КОМСАМОЛЬЦЫ І МОЛАДЗЬ АДРАМАНТАВАЛІ ДОМ КУЛЬТУРЫ

ГАРАДОК, 11 чэрвеня. (БЕЛТА). Комсамольцы і моладзь пасёлка каніцальна адрамантавалі гарадскі Дом культуры. На вырваныя грошы ад платных паставак яны набылі мэблю і другі інвентар. Шырока разгарнулася работа клубных гурткоў самадзейнасці. Драматычны гурток, якім кіруе комсамолка Краўзе, даў ужо некалькі паставак. З вялікім поспехам прайшлі п'есы Остроўскага «Граза», «Цыганы» па Пушкіну, «Партызаны» К. Крапівы.

Вялікай папулярнасцю карыстаюцца таксама выступленні харавога гуртка.

КРЭДЫТЫ НА АДНАЎЛЕННЕ СЕЛЬСКОЙ ГАСПАДАРКІ

МОЗЫР. (Наш нар.). Партыя і ўрад працягваюць выключна вялікія клопаты аб насельніцтве вызваленых раёнаў. У гэтым годзе дзяржава адпускае калгасам, калгаснікам, інвалідам Айчынай вайны, сем'ям франтавікоў і падсобным гаспадаркам Палескай абласці крэдытаў у суме 14 мільёнаў 400 тысяч рублёў.

На будаўніцтва калгасных пабудов, аднаўленне жыллагадоўлі і іншыя мерапрыемствы асигнавана 5 мільёнаў 200 тысяч рублёў. 9 мільёнаў рублёў адпущана калгаснікам на аднаўленне дамоў і разбуранай немцамі гаспадаркі. 100 тысяч рублёў адпущана крэдыту інвалідам Айчынай вайны і сем'ям франтавікоў.

Вялікая ўвага аддаецца арганізацыі і развіццю падсобных гаспадарак. Для гэтай мэты адпущана больш 100 тысяч рублёў.

Шчырае дзякуй вам, таварышы новасібірцы!

Дзеці фантэвікоў, якія будуць выхоўвацца ў гэтым дзіцячым доме, даведваюцца: усё, што яны знайшлі тут, сталы, крэслы, ложка — прыслана ў падарунак з далёкай і роднай Сібіры.

Вучні, якія пойдучы ў школу, убачаць багатыя кабінеты, і тады даведваюцца, што і ваенна-вучэбныя прылады і выдатныя дапаможныя матэрыялы на прыроднаўсестну прысланы ім у падарунак з далёкай Сібіры.

З падарункамі сібіракоў сустрапаюцца працоўныя БССР у новых поліклініках.

Мы спыніліся на трох прыкладах. Але падарункі, атрыманыя з Сібіры, вельмі рознастайныя, і беларусы сустрапаюцца з імі ў многіх галінах прамысловасці, сельскай гаспадаркі, культуры.

За тысячы верст ад нас Сібір. Але плячо ў плячо стаім мы, беларусы і сібіракі, выконваючы адну справу для адной агульнай мэты — перамогі над ворагам!

Вызваленым раёнам Беларусі аказваюць штодзённую дапамогу ў аднаўленні народнай гаспадаркі, разбуранай немцамі, сотні тысяч савецкіх людзей. Нам дапамагаюць Мардовія і Удмурція, нам дапамагае Яраслаўль. Савецкая Сібір шэфствуе над Варонежскай обласцю. Але нядаўна сібіракі парашылі падаць руку брацкай дапамогі фантэвікоў Беларусі.

На буйнейшых прадпрыемствах Сібіры — на заводзе імені Чкалова, на Томскім электрамеханічным заводзе, які называюць «сібірскім пучілаўцам», і многіх, многіх ін-

ных — прайшлі многалюдныя сходы, прысвечаныя дапамозе Беларусі. Сібіракі пачулі расказ аб гераічнай барацьбе беларускага народа, аб гераізме рабочых і калгаснікаў Беларусі, якія аднаўляюць сваю любімую рэспубліку. І пасля гэтых сходаў у Беларусь былі адгружаны 101 вагон з падарункамі. Тут абсталёванне для поліклінік, дзіцячых дамоў і садоў, для сталовых і школьных кабінетаў, тут станкі для нашых прадпрыемстваў — фрэзеры, свёрлы, сталы, цапельнае і кравельнае жалеза, электралампы, вальцавыя варштаты, зернаачышчальныя машыны, наліто і іншая вопратка.

101 вагон з падарункамі ад сібіракоў!

Дэлегацыя працоўных Новасібірскай абласці ў складзе А. А. Грышаева (старшыня ЦК саюза мукамольнай і элеватарнай прамысловасці Усходу), Н. Ф. Конюхава (намеснік начальніка аддзела тэхнічнага кантролю завода імені Чкалова), А. Ф. Елісеева (вядомы токар Сібіры, ордэнаносец), В. А. Баралёва (комсорг ЦК ВЛКСМ на заводзе імені Леніна), якая прыбыла ў Гомель, расказвае, з якім энтузіязмам рыхтаваліся падарункі, з якой стараннасцю выраблялі сібіракі варштаты для Беларусі.

Шчырае дзякуй вам, таварышы новасібірцы!

На ваш падарунак, на вашу дапамогу і ўвагу мы адкажам павольму: патроім тэмпы працы, узмацнім удары па тылах праціўніка.

Е. САДОВСКИ.

17-я школа фабрычна-заводскага навучання

Уступнае ў строй школа фабрычна-заводскага навучання № 17 на базе камбіната, дзе дырэктарам тав. Эркін. Заканчваецца падрыхтоўчая работа да прыёму вучняў — будучых спецыялістаў. Школа будзе рыхтаваць рабочых масавых будаўнічых спецыялістаў: цесляроў, сталароў, каменшчыкаў, штукатураў і іншых спецыялістаў, патрэбных для аднаўлення прадпрыемстваў.

Для школы абсталяваюцца два двухпавярховыя цагляныя будын-

кі. А пакуль што вучні будуць размяшчаны ў другіх памяшканнях, якія падрыхтаваны ўжо. Атрыманы паспелі, бялізна. Аддзел рабочага забеспячэння камбіната заканчвае нарыхтоўку прадуктаў.

У часе вытворчай практыкі вучні новай школы прымуць удзел у аднаўленні механічных майстэрняў і прадпрыемстваў.

І. ЖУК,

дырэктар школы фабрычна-заводскага навучання № 17.

Раўняцца на перадавыя торфазаводы

Торф заўсёды з'яўляўся адным з асноўных відаў паліва для электрастанцый і прамысловых прадпрыемстваў Беларусі. Зараз, на ўмовах Айчынай вайны, значэнне торфу як паліва для нашай прамысловасці ўзрастае ў многа разоў.

Здабыць у патрэбнай колькасці торф — гэта значыць забяспечыць бесперабойную работу нашай прамысловасці.

Калектывы торфапрадпрыемстваў нашай рэспублікі горада адгукнуліся на заклік рабочых матурскіх торфараспрацовак і ўключыліся на ўсесаюзнае сацыялістычнае спаборніцтва. Рабочыя, работніцы, служачыя і інжынерна-тэхнічныя работнікі торфапрадпрыемства, дзе дырэктарам тав. Фрадкія, узялі на сябе рад абавязальстваў. Яны абавязаліся вы-

канаць вытворчы план 1944 года на 125 процантаў, знізіць сабекошт тоны торфу ў бягучым годзе на 5 процантаў супроць прадагледжанага плана, засеяць 40 гектараў плошчы падсобнай гаспадаркі.

Калектыв гэтага прадпрыемства — адзін з лепшых у рэспубліцы. Ён добра падрыхтаваўся да торфасезону. Тут загадзя падрыхтавалі інструмент, аднавілі інтэрнат, пабудавалі сталовыя, клуб, дзіцячыя яслі, лазні. Добрыя бытавыя ўмовы, безумоўна, спрыяюць прадукцыйнасці працы. Майскі план па здабычы і сушцы торфу выканан на 108,3 процанта. Амаль палова рабочых сістэматычна выконвае нормы выпрацоўкі да 150 процантаў. Асабліва добра працуюць стаханавцы тт. Клашкова, Карабкова, Раманава,

МТС перавыканала план веснавых работ

УВАРАВІЧЫ. 12 чэрвеня. (БЕЛТА). Комунараўская МТС выканала план веснавых работ на 107 процантаў.

Многія трактарысты перавыканалі заданні. Трактарыст Нікалай Раманенка на трактары «Універсал» узяў 153 гектары і экапаноміў 140 кілограмаў гаручага. Перавыканалі планы трактарысты Іван Міхалкін і Анна Мельнікова.

Цяпер трактарысты МТС пачалі ворыва папараў.

НА КАЛГАСНАЙ ФЕРМЕ

КРЫЧАЎ. (Наш нар.). Кандрат Банстанінавіч Таўпыга — ініцыятыўны жывёлавод калгаса «Лепінскі заклік». Паланіцкага сельсавета. Дзякуючы яго клопатам у калгасе арганізавана малочна-тварная ферма, на якой ёсць 11 дойных кароў і 7 цялят. Хутка на ферму будзе пастаўлена яшчэ 38 цялят, закантрактаваных у калгаснікаў.

Жывёлу даглядаюць лепшыя калгаснікі. Для яе вылучаны ўчасткі пашы з сакавітымі травамі. Работнікі фермы засеялі 7 гектараў прыфермавага ўчастка, з якога ўвесь ураджай пойдзе на корм для калгаснай жывёлы.

Калгас здаў дзяржаве першыя 4.000 літраў малака.

ЮНЫЯ САДАВОДЫ

ГОМЕЛЬ, 12 чэрвеня. (БЕЛТА). Заспешкі школьны сад, Рэчыцкага раёна, да вайны ведалі ва ўсёй Гомельскай абласці. Тут былі сотні плодовых дрэў і ягіднікаў. Школьнікі любілі свой сад і добра даглядалі яго. Кожную восень яны збіралі мноства яблык, ігруш, сліў і вішань.

Фашысцкія бандыты за час свайго гаспадарання ў вёсцы Заспешка зааганілі школьны сад. Яны пасвілі там коней, высякалі дрэвы на апал.

Пасля выгнання гітлераўцаў школьнікі горада ўзяліся за аднаўленне саду. Яны яго ачысцілі, абразалі дрэвы, пасадзілі некалькі дзесяткаў маладых дрэўцаў. Сад ужо адцвіў. Першы ураджай садавіны юныя садоводы парашылі перадаць байцам і афіцэрам Беларускага фронту.

Альшэўская і Гарбачова, якія на сумцы торфу выконваюць дзённую норму на 188 процантаў. На рэзцы торфу добра працуюць стаханавікі тт. Таўкачова, Сізя, Ероміна і Дзмітрыенка, якія выконваюць нормы выпрацоўкі да 154 процантаў.

Паказваючы ўзоры чэснай і добрасумленнай працы, гэтыя таварышы патхняюць увесь калектыв торфапрадпрыемства на новыя вытворчыя перамогі.

Першыя вытворчыя поспехі не павінны супакоіць кіраўнікоў завода. Прадпрыемства мае ўсе магчымасці працаваць яшчэ лепш.

Добра падрыхтавалася да сезону і распачала працу торфапрадпрыемства, дзе дырэктарам тав. Мальнаў. Калектыв таксама ўзяў на сябе рад абавязальстваў і з поспехам выконвае іх. Майскі план торфаздабычы выканан тут на 102 процанты.

Але не ўсюды так. Практыка паказвае, што там, дзе кіраўнікі

Палітычная вучоба актыва

Аддзел прапаганды і агітацыі Новабеліцкага райкома партыі з першых крокаў свайго работы пасля вызвалення раёна ад нямецкай акупацыі ўзяўся за арганізацыю палітычнай вучобы актыва. Зараз у раёне самастойна навучаюцца 329 чалавек партыйнага і непартыйнага актыва. Яны вывучаюць кнігу таварыша Сталіна «Аб вялікай Айчынай вайне Савецкага Саюза», «Кароткі курс гісторыі ВКП(б)», творы Леніна і Сталіна. Апрача таго, 687 чалавек вывучаюць кнігу таварыша Сталіна ў гуртках, якія арганізаваны на прадпрыемствах і ва ўстановах. Такіх гурткоў налічваецца 36. Кіраўнікі гурткоў зацверджаны на бюро райкома партыі.

У дапамогу таварышам, якія самастойна вывучаюць марксісма-ленінскую тэорыю, і кіраўнікам палітычных гурткоў праведзена 8 семінараў. На гэтых семінарах дадзена падрабязная кансультацыя, як працаваць над кнігай, указана неабходная літаратура, праведзены рад гутарак па перадачы вопыту вучобы.

У многіх гуртках ужо закончылі вывучэнне кнігі таварыша Сталіна і прыступілі да вывучэння «Кароткага курса гісторыі ВКП(б)». Так, у гуртку Новабеліцкай сярэдняй школы № 2, дзе навучаюцца 24 чалавекі, праведзена некалькі заняткаў па гісторыі партыі. Кіраўнік гуртка Н. А. Канавалява цікава праводзіць заняткі. Старанна працуюць з кнігай таварышы Осіпкоў, Выгонцаў, Арэхаўская. Яны прыходзяць на заняткі з канспектамі і прымаюць актыўны ўдзел у таварыскіх гутарках па тэме.

Добра наладжана палітычная

вучоба сярод калектыва рабочых і служачых прадпрыемства, дзе дырэктарам тав. Вінакураў. Палітычнай вучобай ахоплены брыгадзіры вытворчых брыгад і радавыя рабочыя. Кіраўнік гуртка тав. Вінакураў звязвае палітычную вучобу з практычнымі задачамі па выкананню вытворчай праграмы на прадпрыемстве.

Пасля вывучэння кнігі таварыша Сталіна рабочыя сталі больш сур'ёзна адносіцца да працы. Прадпрыемства ідзе перадавым па выкананню ўсіх вытворчых паказчыкаў. Брыгада тав. Салодкага выконвае вытворчы заданні на 156 процантаў, а брыгада тав. Белаўсавы — да 138. Рабочыя тт. Бурава, Мілюева, Вярэцікава актыўна наведваюць палітычныя заняткі, яны ўвесь час выконваюць нормы выпрацоўкі на 120—130 процантаў.

Цяпер мы праводзім у раёне тэарэтычныя канферэнцыі, на якіх падводзім некаторыя вынікі вучобы. Большасць таварышоў добра засвоіла матэрыялы з кнігі таварыша Сталіна.

Трэба адзначыць, што асобныя камуністы не працуюць над павышэннем свайго ідэйна-палітычнага ўзроўню, а такія таварышы, як Божух і Спешчанка, проста пагарджаюць палітычнай вучобай.

Павышэнне ідэйна-палітычнага ўзроўню з'яўляецца першачарговым абавязкам кожнага партыйнага і непартыйнага большэвіка, дзе-б ён ні працаваў.

С. ЦІШЧАНКА,

загадчык аддзела прапаганды і агітацыі Новабеліцкага РК КП(б)Б.

Лесапільны завод працуе!

Немцы разбурылі лесапільны завод Н-скай суднаверфі. Ваенна-аднаўленчы атрад № 4 рашыў адбудаваць яго. Не было ні катла, ні адной цэлай машыны. Але гэта не спыніла будаўнікоў. Энергічна ўзяліся за працу ліцейны механік тав. Бандарэнка, механік Берлін і машыніст Цімашок.

Сярод руін аднаго прадпрыемства быў знойдзены кацёл. У ім была вялікая дзірка — вынік вы-

буху. Рабочыя сваімі сіламі прыцягнулі за 10 кілометраў кацёл і тут, дзякуючы кемлівасці і майстэрству, удала залапілі дзірку. Машыну сабралі па частках. Зараз лесапільны завод (дырэктар тав. Сутырын) працуе. З кожным днём яго прадукцыйнасць навялічваецца. Гэтаму дапамагае механізацыя дапаможных працэсаў.

Н. БЕСАРАБСКИ.

прадпрыемстваў загадзя падрыхтаваліся да сезону, зразумелі ўсю важнасць пытання здабычы торфу, там, не гледзячы на цяжкасці, поўнаасцю выканан план здабычы торфу. І, наадварот, там, дзе недаацанілі пытанне падрыхтоўкі да сезону і не мабілізавалі калектывы на выкананне і перавыкананне плана, — там прарыў.

Асабліва дрэнна працуюць торфапрадпрыемствы Магілёўскага і Палескага аблтопа і аблторфкраспрацоўкі. На 1 чэрвеня торфараспрацоўкі Магілёўскага аблтопа выканалі план толькі на 14,2 процанта, Палескага — на 21,9 процанта. Тут усё спрабуюць зваліць на малую колькасць рабочай сілы, але справа не толькі ў гэтым. Дрэнная работа тлумачыцца, галоўным чынам, вельмі нізкай прадукцыйнасцю працы і адсутнасцю інструменту. У Магілёўскай абласці, напрыклад, толькі зараз прымаюць захады да вырабы інструменту.

У Палесці і Магілёўскай абласці многа гавораць аб значэнні торфу і вельмі мала робяць для паліпшэння работы торфапрадпрыемстваў, да гэтага часу тут яшчэ не выканалі плана мабілізацыі рабочай сілы. А час не чакае. Тэрмін даўно прайшоў.

У нас ёсць усе магчымасці для паспяховай работы. Гэта з усёй пераканлівасцю пацвердзіў вопыт работы перадавікоў, які павінен стаць здабыткам усіх нашых прадпрыемстваў.

Перад торфапрамысловасцю рэспублікі стаіць патэснае задача — поўнаасцю забяспечыць палівам нашу прамысловасць. Уключыўшыся на ўсесаюзнае сацыялістычнае спаборніцтва, узяўшыся за працу на-бавою, нашы торфапрадпрыемствы, безумоўна, справяцца з гэтай задачай.

Г. СЕМЯНІХІН.

40 год з дня смерці А. П. Чэхава

15 ліпеня 1944 года спяўнаецца 40 год з дня смерці вялікага рускага пісьменніка А. П. Чэхава. Пастановай Саўнаркома Беларускай ССР створан рэспубліканскі камітэт па правядзенню гадавіны. Камітэт складаецца з віднейшых прадстаўнікоў літаратуры і мастацтва нашай рэспублікі.

Імя А. П. Чэхава, вялікага рускага патрыёта і мысліцеля, найвялікшага майстра мастацкага слова, які стварыў выключныя шэдэўры рускай прозы, добра ведаюць шырокія пласты працоўных усіх народаў Савецкага Саюза.

На выдатных узорах чэхаўскай прозы вучыліся не толькі рускія, але і беларускія пісьменнікі.

Творы вялікага рускага пісьменніка А. П. Чэхава навіны стаць здабыткам самых шырокіх мас беларускага народа.

Рэспубліканскі камітэт распаражаў мерапрыемствы па правядзенню 40-годдзя з дня смерці Чэхава. У абласныя цэнтры БССР наведучы вучоныя, пісьменнікі, якія выступілі з дакладамі аб жыцці і творчасці Чэхава на сходах актыва савецкіх і партыйных арганізацый і інтэлігенцыі.

Аддзелы школ і аддзелы прапаганды і агітацыі абкомаў і райкомаў КП(б)Б вылучаюць даклады аб творчасці А. П. Чэхава на заводах, будоўлях і ў калгасах. 40-годдзе з дня смерці Чэхава навіна быць адзначана ў клубах, хатах-чытальнях, дамах культуры, а таксама ў школах, дзіцячых дамах, рамясловых вучылішчах, у піонерскіх лагерах. Мясцовыя савецкія і партыйныя арганізацыі навіны ўжо зараз прыступілі да арганізацыі правядзення 40-годдзя з дня смерці А. П. Чэхава.

Ва ўсіх установах, на прадпрыемствах і ў калгасах, у наву-

чальных установах апрача дакладаў і гутарак неабходна праводзіць галосныя чыткі твораў Чэхава, інсцэніроўкі яго апавяданняў; гурткі мастацкай самадзейнасці навіны арганізавалі пастаноўку яго драматычных твораў. Дырэктары школ, дзіцячых дамоў, рамясловых вучылішчаў навіны цяпер ужо прыступілі да падрыхтоўкі мерапрыемстваў, якімі гэтыя ўстановы могуць адзначыць 40-годдзе з дня смерці А. П. Чэхава.

У навукаўніцкім інстытуце ў горадзе Мозыры, у Беларускам медыцынскім інстытуце ў горадзе Яраслаўлі, а таксама ў педагагічных вучылішчах, апрача гутарак, чытак, інсцэніровак, будуць праведзены 15 ліпеня ўрачыстыя сходы, прысвечаныя 40-годдзю з дня смерці А. П. Чэхава.

У Беларускай Дзяржаўнай Універсітэце і ў Акадэміі Навук БССР, апрача таго, будуць праведзены навуковыя канферэнцыі, прысвечаныя творчасці А. П. Чэхава.

Бібліятэкі навіны арганізавалі выстаўкі твораў Чэхава, а таксама літаратуры, прысвечанай пісьменніку. Апрача таго, яны пазвіня праводзіць чэхаўскія вечары чытачоў, класіфіцы і адпаведнай літаратуры. Саюздруку БССР атрымае рад твораў Чэхава і распаўсюдзіць іх сярод нашых арганізацый.

15 ліпеня ў Гомелі будзе праведзена ўрачыстае паседжанне грамадскіх арганізацый, прысвечанае 40-годдзю з дня смерці А. П. Чэхава. З дакладам выступіць член-карэспандэнт Акадэміі Навук БССР, пісьменнік Міхась Лынькоў. Пасля даклада адбудзецца канцэрт.

Другі Беларускі тэатр арганізуе пастаноўкі чэхаўскіх твораў у абласных цэнтрах рэспублікі.

Адраджэнне беларускай кінематаграфіі

Няма большага задавальнення, большай радасці для мастака, як радасць нараджэння твора аб сваім народзе, для свайго народа.

У дні Айчынай вайны, калі фашысцкія бандыты знішчаюць творы і ачагі нашай культуры, — савецкія мастакі ствараюць новыя фільмы, п'есы, палотны аб бесмерці нашага народа, аб росце яго мастацтва.

Кіноработнікам Беларусі прыходзіцца перамагаць нямаюць цяжкасцей у сваёй рабоце, і толькі брацкая дапамога рускіх кінематаграфістаў дала нам магчымасць смела і шырока пачаць адраджэнне нацыянальнага кінематацтва Беларусі.

Фільм «Жыві, родная Беларусь!», створаны нашым невялікім калектывам на адной з маскоўскіх студый («Союздэфільм»), з'яўляецца пачаткам адраджэння беларускай кінематаграфіі.

Некалькі незвычайная форма фільма (злучэнне канцэртных нумароў) выклікала была жадааннем паказаць багацце беларускага мастацтва. Гэта — першы вялікі

беларускі фільм за час Айчынай вайны. Мы ўпэўнены, што ў чарговых нашых работах цудоўнае мастацтва Беларусі знойдзе яшчэ больш высокія формы свайго выйшчэння і дапамога стварыць новыя карціны, дастойныя нашага гераічнага народа.

Перад намі, кіноработнікамі Беларусі, зараз стаяць велізарныя задачы — адлюстраваць слаўныя справы мінулага і сучаснага нашага народа, гераічную барацьбу і жыццё партызан, подвігі беларусаў — франтавікоў, аднаўленне вызваленых раёнаў. Усё гэта чакае свайго ўвасаблення ў экранных вобразах.

Цяпер мы працуем над мастацка-дакументальным фільмам «Беларусь», які ствараецца з кінодакументаў, заснятых на франтах і ў партызанскіх атрадах. Адначасова мы рыхтуемся да пастаноўкі вялікага мастацкага фільма пра беларускіх партызан.

В. КОРШ-САБЛІН,
Мікола САДКОВІЧ,
заслужаныя дзеячы мастацтва БССР, кінорэжысёры.

Жыццёвая ІНФАРМАЦЫЯ

Ваенныя аперацыі ў Паўночнай Францыі

ЛОНДАН, 11 чэрвеня. (ТАСС). Як паведамляюць ваенныя карэспандэнты, паміж Ізіні і Байе ўстаноўлена бесперапынная лінія фронту. Упярна прабуючы ўтрымаць горад Кан, немцы кінулі сюды тры бронетанкавыя дывізіі. Германскае радыё паведамляе, што англійскія войскі замацаваліся ў паўднёва-ўсходняй частцы горада Кан, дзе імі занята чыгуначная станцыя, якая стала апорным пунктам. Учора ўдзень ударная група войск саюзнікаў пачала штурм займаемай немцамі вышыні ў раёне Кана. Атака немцаў не мела поспеху. Перамагаючы ўпярна супраціўленне, саюзнікі працягваюць наступ.

У раёне Карантана амерыканскія войскі перайшлі да шырокага наступлення. Германскае інфармацыйнае бюро паведаміла, што ў раёне паміж Карантанам і Валон'яй сканцэнтраваны дзве звышдаспетыя, 3 пяхотныя і адна танкавая амерыканскія дывізіі, асабліва магутныя танкі, і шматлікія спецыяльныя часці, у тым ліку ўдарная інжынерная брыгада. Гэта груповаўка атрымала загад узяць крэпасць Шэбур штурмам. На прадмостным умацаванні на поўнач ад Карантана амерыканскім войскам удалося злучыцца з часцямі саюзнікаў, якія дзейнічаюць у раёне Ізіні.

ЛОНДАН, 11 чэрвеня. (ТАСС). У апублікаваным сёння вечарам камюніке штаба вярхоўнага камандавання экспедыцыйных сіл саюзнікаў гаворыцца:

«Значны поспех быў дасягнуты на правым флангу. Нашы войскі цяпер вядуць баі ў акаліцах горада Монтэбур. На паўднёвы захад ад гэтага горада мы адбілі контратакі ворага, які спрабаваў прыпыніць наша працоўнае на захад ад галоўнай чыгуначнай магістралі, што вядзе да Шэбур. Амерыканскія войскі вызвалілі горад Лізон і прасунуліся на некалькі міль да поўдня па шырокім фронце. Наблізу горада Тілі-сюр-Сель ідуць цяжкія баі. Вораг мае вялікія бронетанка-

выя сілы ў гэтым раёне і аказвае жорсткае супраціўленне нашаму працоўнаму ўздоўж ракі Сель...

11 чэрвеня раніцою звязныя саюзнікаў, не глядзячы на дрэннае падвор'е, працягвалі аперацыі па падтрымцы дзеянняў наземных часцей. Вялікія злучэнні цяжкіх дзежных бамбардыроўшчыкаў атакавалі аэрадромы, масты, батарэі і іншыя аб'екты ў радыусе паміж раёнам баёў і акаліцамі Парыжа. Бамбардзіраваны таксама аб'екты ў раёне Па-дэ-Кале.

Вораг аказаў слабае супраціўленне ў паветры. Але заніжаны агонь у некаторых раёнах быў інтэнсіўны. Падвоз забеспячэння па мору адбываецца ў здавальняючых тэмпах.

Газета «Таймс» паведамляе, што англійская часць, якая першая высадзілася ззаду германскіх ліній, дабілася поўнай раптоўнасці сваіх дзеянняў. У некаторых месцах германскія афіцэры былі захоплены ў пастэль. Пазней, калі германскія танкі і мотаняхота пачалі наступленне, падмацаванні саюзнікаў скідаваліся непасрэдна ў раёне баёў.

3 Францыі ў Англію ўжо адпраўлена больш дзесятка тысяч германскіх военнапалонных. Паведамляюць аб захоне ў палон яшчэ некалькі тысяч чалавек. Сярод палонных знаходзіцца адзін германскі генерал разам з яго штабам.

ЛОНДАН, 11 чэрвеня. (ТАСС). Ваенныя карэспандэнты паведамляюць, што французскія партызаны, якія дзейнічаюць невялікімі групамі, аказваюць актыўную дапамогу войскам саюзнікаў. Яны былі ў баявой гатоўнасці, калі саюзнікі высадзіліся.

Супраціўленне французскіх гітлераўскіх акупантаў узмацавала на ўсёй Францыі. З усіх гуткоў краіны ідуць паведамленні аб актах антыгітлераўскага сабатажу і сутычках з немцамі.

Як паведамілі швейцарскія друку, 8 чэрвеня вялі-

НАЛЁТ АНГЛІЙСКОЙ АВІАЦЫІ НА БЕРЛІН

ЛОНДАН, 12 чэрвеня. (ТАСС). У Лондане аб'яўлена, што ў ноч на 12 чэрвеня англійскія бамбардыроўшчыкі зрабілі налёт на акупіраваныя немцамі тэрыторыі. Злучэнні самалётаў «Маскіта» трацюю ноч падрад бамбілі Берлін.

НАЛЁТ АМЕРЫКАНСКОЙ АВІАЦЫІ НА ВАЕННЫЯ АБ'ЕКТЫ ПРАЦІВНІКА У РУМЫНІІ І ЮГАСЛАВІІ

11 чэрвеня амерыканскія цяжкія бамбардыроўшчыкі, якія дзейнічаюць з баз, што знаходзяцца на савецкай тэрыторыі, прынялі ўдзел у налёце, зробленым 15-м авіяцыйным корпусам паветраных сіл ЗША на ваенныя аб'екты праціўніка ў гарадах Канстанца, Джурджу (Румынія) і Смедэрава (Югаславія).

Усяго ў налёце ўдзельнічала звыш 1.000 самалётаў, уключаючы і самалёты, якія вылецелі з аэрадромаў, размешчаных на тэрыторыі ССР.

Паводле паведамлення лётчыкаў, бамбардыроўка была ажыццёўлена паспяхова. Амерыканская авіяцыя страціла адзін самалёт.

(ТАСС).

БАІ У ЮГАСЛАВІІ

ЖЭНЕВА, 11 чэрвеня. (ТАСС). Як паведамуць з Югаславіі, вярхоўны штаб народна-вызваленчай арміі паведамляе, што ў Заходняй Босніі працягваюцца жорсткія баі.

Ва ўсходняй Босніі войскі народна-вызваленчай арміі працягваюць наступальныя аперацыі. У Чарнагорыі і Санджаку ачышчана ад атрадаў чотнікаў тэрыторыя Ц'шэваца.

У Далмацкім Прымор'і часці народна-вызваленчай арміі, працягваючы баі на востраве Брач, занялі ўмацаваны пункт Свечі Петар.

У Сербіі працягваюцца баі супроць балгарскіх войск. У баях узята ў палон 65 балгарскіх салдат і афіцэраў. На лініі Засчар-Нягоція знішчана 5 чыгуначных станцый.

У апошні час актыўна дзейнічаюць паўднёва-марыйскія часці народна-вызваленчай арміі. Яны напеслі ў некалькіх баях вялікія страты праціўніка і захапілі багатыя ваенныя трафеі.

РЕДАКЦЫЙНАЯ КАЛЕГІЯ.

Дырэкцыйны Саюздруку БССР

АДКРЫТА ПАДПІСКА

на цэнтральныя і рэспубліканскія газеты і журналы на 2 паўгоддзе 1944 г. ад рэспубліканскіх арганізацый.

Падпіска будзе прымацца па 13 чэрвеня ўключна ў памішаванні Саюздруку (Нова-Беліца, Пролетарская, 10/3).

Дырэкцыя Саюздруку БССР